

QTAR TA HSIEB

Lilek... A .T.

Min qatt kellu jgħidli
għažiża Marija
—qatt minni minsija!—
li għad jigi 'l-jum
li jiena għad nigi
sabiex għal darb'oħra
il għmielek fil-ħofra
jien nara mitmum.

Bħal-lum sena sewwa

kont tajtek tislima
imzewqa bil-qima
li tistħoqq il-qabar
u f'idek qegħdttlek
il-ktieb illi tajtni
met'inti kont rajtni
nitbekka bla sabar.

Ah! jiena darb'oħra
il-ktieb qiegħed nara
u lilek bil-ħirara
qed tagħfsu ma' qalbek
għalkemm int sirt għadam
ma nsejt qatt, Marija
il kelma mogħtija
ta' dak li tant ħabbek.

“Zomm dan” jien kont
għedtlek

“għaliex jum għad jigi
li jiena hawn nigi
biex sabar insib
fil-ktieb li kont tajtni,
naqrlek darb'oħra
hemm isfel fil-ħofra
Marija, mill-qrib.”

Jien ġejt, m'hux ħaj aktar,
is-sema semagħni
li tlabt huwa tani:
Tal-ħajja 'l-ħelsien.
Jien ġejt, mejjet bħalek,
ja qalbi Marija
qatt minni minsija
biex ngħammru flimkien.

K. DEBONO

THE ROYAL UNIVERSITY